

بسم اللہ الرحمن الرحیم

الجواب حامداً ومصلیاً

گٹکے کے کاروبار سے حاصل شدہ آمدنی بذات خود حرام نہیں، اس لئے اس کمائی سے مسجد و مدرسہ میں رقم خرچ کرنا درست ہے، تاہم اگر گٹکے کی خرید و فروخت کی قانوناً ممانعت ہو تو چونکہ حکومت کے جائز قانون کی پابندی کرنا شرعاً بھی واجب ہے، اس لئے اس کی خرید و فروخت شرعاً درست نہیں اور اس سے بچنا لازم ہے۔ اور جہاں تک ایک شہر سے دوسرے شہر مال لانے اور لے جانے کا تعلق ہے تو اس پر پولیس کا رشوت لینا جائز نہیں، البتہ تمام تر قانونی کارروائی کے باوجود مجبوری کی صورت میں رشوت دینے میں آپ گنہگار نہیں ہونگے اور اس وجہ سے آپ کی آمدنی بھی حرام نہیں ہوگی، لہذا کسی حافظ صاحب کا آپ کی کمائی کو حرام کہنا درست نہیں۔

فی الدر: (۶/۴۵۴): وصح بیع غیر الخمر مما مر ومفاده صحة بیع الحشيشة والأفيون قلت وقد سئل ابن نجيم عن بیع الحشيشة هل يجوز فكتب لا يجوز فيحمل على أن مراده بعدم الجواز عدم الحل۔

فی الشامیة تحتہ: (قوله وصح بیع غیر الخمر) أى عنده خلافا لهما فی البیع والضمان لكن الفتوى على قوله فی البیع وعلى قولهما فی الضمان إن قصد المتلف الحسبة وذلك يعرف بالقرائن وإلا فعلى قوله كما فی التتارخانية وغيره اثم إن البیع وإن صح لكنه يكره كما فی الغاية وكان ينبغي للمصنف ذكر ذلك قبیل الأشربة المباحة۔ واللہ سبحانہ اعلم

محمد طاہر غفرلہ

دارالافتاء جامعہ دارالعلوم کراچی

۶-۷-۱۴۳۰ھ